



ሙሴ ዮሃንስ /ወዲ ጣባ/ ምስ ሓቂ እናተላተመ ከጋለጽ ከሎ

ካልኣይ ክፋል፡-

ክቡራት ኣንቡብቲ ዕዙዝ ሰላምታይ ብድሕሪ ምቕራብ፡-

ዕሱብ ሙሴ ዮሃንስ ወ/ጣባ ቦቲ ብ06 ሕዳር 2017 ምስ ምሉእ ጭብጥታቱን መርትዖታቱን ዘቐረብኻዎ ጽሑፊይ ተሞርኩሱ ዝሃቦ መልሲ ክመሃር ወይ'ውን ኣብ ጥቓ ሓቂ ዝቐራረብ ሓድሽ ድራማ ክሰርሕ ህድኣትን ትዕግስትን ኣይተዓደለን። ብርግጽ ሕማቕ ትዕድልቲ ኮይኑ፡ ኣሃዶ ከምዚ ይበሃል ብዝብል ኣጉል ትምክሕታዊ ስምዒታት ተንፊሑ፡ ከምቲ ልሙድ ኣመሉ ተመሊሱ ሰብኣዊ ክብሩን ፖለቲካዊ መንነቱን ንምሕሳር፡ ባዕሉ ኣብ ዕዳጋ ንክወርድ ተሃንዲዶ ብካልእ ተወሳኺ ፈጠራታት ክመጽእ ክሳብ ዝመረጸ፡ ብወገነይ'ውን ነቲ ጸልጣ ሓሶታቱ ንምግላጽ እንሆ ብርዕይ ከልዕል ግድነት ኮይኑ ኣሎ።

ብቀዳምነት ምስቲ ምሉእ ዕድሚኡ ኩሉ መንፈሱን ሕልንኡን ሸይጡ ዝነበር፡ ዕሱብ ሙሴ ዮሃንስ ወ/ጣባ ይኹን ምስቲ ህዝብን ሃገርን ኤርትራ ንምዕናውን ንምጥፋእን መሪሕ ተርኡ ዝጸወት ዘሎ ገባቲ ኢሳይያስ፡ ቅንጣብ ግላዊ ጽልእን ቅርሕንትን ከም ዘይብለይ ከረጋግጽ ይፈቱ። ነዚ ጉዳይ'ዚ ብዝምልከት፡ ብፍላይ ነቶም ልኡል ፈጣሪ ምሉእ ዘይጉዳል ኣእምሮ ሂብም ክንሱ ዝተደፍኑ፡ ኣእዛናም ዝጸመሙ፡ ኣዲንቶም ዝዓወሩን ኣፎም ዝተለጎሙን ሰዓብቲ ህግደፍ ድማ ንጹር ክኸውን ይግባእ። ምክንያቱ ምስ ገባቲ ኢሳይያስን ዕሱብ ሙሴ ዮሃንስ ወ/ጣባን ክሳብ'ዚ ዕለት'ዚ ዝኾነ ይኹን ብግሊ ዘራኹብ ጉዳይ የብለይን። እቲ ፍልልይ ግን ብንጹር መታን ርዳኣ ኮይኑ ክቐርብ፡ እቲ ኣብ መስርሕ ብረታዊ ቃልስን ጸረ ነጻነትን ዝነበረ ታሪኻዊ ጌጋታትን በደላትን ኣብ ቦትኡ ከሎ፡ ኣብዚ ህምት'ዚ ኣብ ጉዳይ ህዝብን ሃገርን ኤርትራ ዝምልከት ፍጹም ክተዓረቕ ዘይኸእል ተገራጫዊ ፖለቲካዊ ስነ-ሓሳብን ግብራዊ ፖሊሲታትን ዝወለዶ ግርጭታት ምዃኑ ቅንጣብ ዘጠራጥር ዘለዎ ኣይኮነን። እቲ ብኢሳይያስን ዕሱብ ሙሴ ዮሃንስ ወ/ጣባን ማለት ብበሓቲ ስርዓት ህግደፍ ዝውከል ፖለቲካዊ ስነ-ሓሳብን ፖሊሲታትን ኣብ ዝዚፍ ኣንነት፡ ትዕቢት፡ ትምክሕቲ፡ ሓሰት፡ ዘይጭበጥ መብጽዓታት፡ ጽልኢ፡ ጃህራ፡ ፈኸራ፡ ኩናትን ወራርን ዝምስረት ምዃኑ ጸሓይ ዝወቐዖ ሓቂዩ። ኤርትራዊ መንነትን ዜግነትን ድማ በዚ ድሑር ፖለቲካዊ ኣረኣእያንዚ ክሃንጽ ዝርእን ዝፍትሃዩ። እቲ ብሰንጠቕ ጸረ'ዚ ኣዕናዊ ኣተሓሳስባ'ዚ ዝስለፍ ድማ ደምክራሲ፡ ፍትሒ፡ ማዕርነትን ምክብባርን ንምንጋስ ዝቐለሰዩ።

እቶም ካብ ዕሱብ ሙሴ ዮሃንስ ወ/ጣባ ክመሃሩን ተመክሮ ክቐስሙን ኣብ ፓልቶክ ዕንባባታት እናሸለሙ ሃንቐው ክብሉ ዝሓድሩ ሎምስ ብዘይቀለዓለም ልቢ ክገዝኡ ይግባእ ክብል ይደፍር። ገባቲ ኢሳይያስን ዕሱብ ሙሴ ዮሃንስ ወ/ጣባን ብኣዕናዊ ፖለቲካዊ ኣተሓሳስባ ጥራይ ዘይኮነስ፡ ብከቢድ መበቆላውን መንነታውን ቅልውላው ዝሰቐዩ ምዃናም ይፍለጥ። ኣብ ዓዲ ህግደፍ ኮይኑ ደኣምበር ህዝቢ ኤርትራ መበቆልን ድሕረ ባይታን መራሒኡ ክፈልጥ ክንፈራ ዘይግባእ መሰሉዮ ነይሩ። ገባቲ ኢሳይያስ ካብ ህዝቢ ትግራይ ዝውለድ ምዃኑ፡ ፍጹም ሓበንን ኩርዓትን ኮይኑ ስለ ዘይስምዖን ዘሕፍሮን እዚ ጉዳይ'ዚ ኣብ ዝኾነ ኣጋጣሚ ክለዓል ፍጹም ኣይፈቱንዩ። ብኣንጻሩ ንህዝቢ ትግራይ ምንእሳስን ምዝላፍን ከም ሓደ ዓቢ ጅግንነታዊ ተግባር ጌይሩ ክወስዶ ንርኢ። ቅድሚ ነዊሕ ዓመታት ገባቲ ኢሳይያስ ኣብ ሓደ መድረኽ መበቆሉን ድሕረ-ባይትኡ ተሓቲቱ፡ ደሓን መጽሓፍ ይጽሕፍ ኣለኹ'ሞ ኣብኡ ክትረኽብዎ ኢኹም ዝብል መልሲ ብድሕሪ ምሃቡ ክሳብ'ዚ ዕለት'ዚ ወዮ መጽሓፍ ህግግ ጠፍኡ። ዕሱብ ሙሴ ዮሃንስ ወ/ጣባውን ብተመሳሳሊ

ብመቐሉን ድሕረ-ባይትኡን ስለ ዘሓፍር፡ ካብ ዕለታት ሓደ መዓልቲ ወዲ ጣባ መንዩ? ብዝብል ንዝቐረበሉ ሕቶ፡ ክምልስ ከሎ ብዘለዎ ተሓማንነትን ቅልጽም ስለያን እናገባዕበዎ ንስኹም መን ኢኹም ንዓይ ትሓቱኒ? መንግስቲ ዲኹም? እዚ ጉዳይ'ዚ ንማንም ኣይምልከትንዮ። ኤርትራዊ ምዃነይ ምፍላጥ ጥራይ እኹል'ዮ ብዝብል ጉልባብ መቐሉን ድሕረ-ባይትኡን ክሓብእ ግድነት ኮይኑ'ዮ። ካብ ህዝቢ ትግራይ ዝወለድ ምዃኑ ንምሕባእ ድማ ብተደጋጋሚ ዝጥቐሙሉ ስልቲ ኤርትራዊ ዜግነት ዝብል'ዮ። ኤርትራዊ ዜግነት ካብቲ ካልእ መንነት ፍሉይ ብልጫን ክብርን ዘለዎ ምዃኑ ድማ ከረድኣና ብዙሕ ህርድግ ክብል ንዕዘብ።

ካብቲ ብጣዕሚ ዘደንጹ፡-

ከምቲ ካብ በዓል ጣፍሲ በዓል ኣፍ ዝበሃል፡ እቲ ኣብ ነጻነታዊ ተጋድሎ ይኹን ደሞክራሲያውን ፍትሓውን ቃልሲ ህዝብና ቅንጣብ ተራን ኣስተዋጽኦን ዘይብሉ፡ ዕሱብ ሙሴ ዮሃንስ ወ/ጣባ ኣብዚ እዋንዚ ልዕሊ ማንም ሰብ ኤርትራዊ ብምምሳል፡ ተጣባቂ ልዕላውነት ኮይኑ ዝቐርበሉ ኩነታት ምህላው'ዮ። ብድፍረት ነቶም ንእስነቶም ከይበቐቐ ኤርትራ ነጻነታ ክትጓንጸፍን ኣህጉራዊ ተፈላጥነት ክትረኽብን ምሉእ ሂወቶም ዝኸፈሉ ምዑታት፡ እዛ ሃገር'ዚ ኣብቲ መስዋእቲ ዝተረኽበት ምዃና ክምህር ምድንዳኑ ከሳብ ክንደይ ኣብ ፖለቲካዊ ዕሸነት ዝነበር ምዃኑ'ዮ ዘመላኸት። እዚ ዕሱብ'ዚ ሕፍረቱ ቀንጢጡ መምህር ኤርትራዊ መንነት ክኸውንን ተጣባቂ ሰውኣት ክመስልን'ኳ እንተፈተነ፡ ቅንጣብ ኤርትራዊ ስምዒታትን ተግባራትን ዘይብሉ ምዃኑ ግን ባዕሉ ዝምስክር ሓቂ'ዮ። ምክንያቱ ንስሱዕ ግዝያዊ ረብሓታቱ ንምርዋይ ክብል፡ ኣብ ፋሽስታዊ ስርዓት ደርጊ ዝለዓለ ካድር ኢሰፓ ኮይኑ፡ ኣብ ሕምብርቲ ከተማ ኣስመራ ኣብ ፍቆዶ ባራት ቢራ ዓቲሩ ወካዕካዕ እናበለ ዕሉል ጸረ ነጻነታዊ ቃልሲ ህዝቢ ኤርትራ ዝነበረን ሂወት ክንደይ ዜጋታት ዘጥፍኦን ሕጂ ልዕሊ ማንም ኤርትራዊ ዝኾነሉ ረቋሒታት በየናይ መለክዒ? ብድሕሪ ምርግጋጽ ነጻነት፡ ካብ ሕሉፍ ገበናቱ ፍጹም ከይተማህረ፡ ነቲ ታሪኻዊ በደላቱ ንምሸፋን ዝለዓለ ሰላላ ገባቲ ስርዓት ህግደፍ ኮይኑ፡ ኣብ ልዕሊ ደሞክራሲያውን ፍትሓውን ቃልሲ ህዝቢ ኤርትራ ዳግማይ ታሪኻዊ ገበን ዝፍጽም ዘሎ ባእታ ምዃኑ ዘጠራጥር ዮብሉን። ብርግጽ ምሁር'ኳ እንተኾነ፡ ኣብ ፖለቲካዊ መዳይ ይኹን መሪር ተመክሮ ቃልሲታት ህዝቢ ኤርትራ ግን ኣሸንኳይ'ዶ ክምህር ክመሃር'ውን ብቐዓትን ሞራልን ዘለዎ ኣይኮነን።

ዕሱብ ሙሴ ዮሃንስ ወ/ጣባ ፖለቲካዊ ብስለትን ተመክሮን ከም ዘይብሉ ንምርግጋጽ ዝኣኸል፡- እዚ ባእታዚ ዋላውን ንገባቲ ስርዓት ህግደፍ ሽሕ ግዜ ኮንዶም ኮይኑ እንተኸደመ ክንዲ'ቶም ምሉእ መዋእሎም ንምርግጋጽ ነጻነት ኤርትራ ዝተቐለሱን ሂወቶም ዝበጀዉን ቢተወደድ ኣብርሃ፡ ሃይለ ወ/ትንሳኤ /ድሩዕ/ ማሕሙድ ሸሪፎ፡ ጵጥሮስ ሰለሙን፡ ዕቁብ ኣብርሃ.....ወዘተ ክኸውን ከም ዘይኸእል ክርዳእ ምኸኣለ ነይሩ። እታ ኣብ ትሕቲ'ዚ ገባቲ ስርዓት'ዚ ካብ ምሉእ ዓለም ተነጺላን ተኸቢባን ትርኩብ ኤርትራ ነዘም ልሉያት ላዕለዎት መሪሕነት ህግደፍ ዝነበሩ ዘይኮነትስ፡ ንዕሱብ ሙሴ ዮሃንስ ክትኸውን ምሕላም ዕሸነት'ዮ። ዕሱብ ሙሴ ዮሃንስ ወ/ጣባ በዚ ሕጂ ዘካይዶ ዘሎ ክሕደት ህዝብን ጽዑቕ ጸለመታት ኣብ ልዕሊ ደለይቲ ደሞክራሲያዊ ለውጥን ናብ ሚኒስትሪ ዜናን ሓበሬታን ንምውጣሕ እንተዘይኮይኑ፡ ካብ ገባቲ ስርዓት ህግደፍ ክመጽ ዝኸእል ሓደጋታት ከለሊ ዘይኸእል ምዃኑ የረድእ። ብርግጽ እዚ ዕሉል ባእታዚ ኣብ ክልተ ዝተፈላልዩ መድረኻት ኣብ ልዕሊ ህዝብን ተቐለስትን ኤርትራ ብዝፈጸምን ዝፍጽም ዘሎን ታሪኻዊ ገበናት ቅድሚ ብሕጋዊ መንገዲ ምሕታቱ፡ ብገባቲ ስርዓት ህግደፍ ክሓቕቕን ክብላዕን ምዃኑ ዘጠራጥር ዮብሉን። ምክንያቱ ነቲ ሕሱም ሂወትን መነባብሮን ከሕልፍ ተገዲዱ ዘሎ ህዝቢ እናኸሓደ፡ ዝያዳ ክእመን ክብል ኣብ ዘካይዶ መደረታት፡ ካብ እምነትን ፖሊስታትን ገባቲ ስርዓት ህግደፍ ወጻኢ እናሰጠጠ ዓዘፍዘፍ ይብልን ዘጉርዓሉ ኩነታትን ብምህላው፡ በዚ ጉዳይ'ዚ ተሓታቲ ከም ዝኸውን ዘይሰሓት'ዮ። እቲ ካብ እምነትን ፖሊስታትን ገባቲ ስርዓት ህግደፍ ዓዘፍዘፍ ዝብሎ ዘሎ ትሕት ኢሊ ክገልጹ ምዃነይ የረጋግጽ።

ብዝኾነ ዕሱብ ሙሴ ዮሃንስ ወ/ጣባ ካብ ንእስነቱ ኣትሒዙ ብሓሶት ሰማይን ምድርን ዘጣብቐ ብምንባሩ፡ ድሒሩውን ጸረ-ነጻነታዊ ቃልሲ ህዝቢ ኤርትራ ብምስላፍ፡ ዝለዓለ ካድር ኢሰፓ

ፋሽስታዊ ስርዓት ደርጊ ኮይኑ፡ ከገልግል ካብ ዝጀመረሉ ዕለት በቶም ክቡራት ወለዱ ዝተረገመን መተዓብይቱ ዝተፈንፈሊን ምዃኑ ይፍለጥ። ካብዚ ልሉይ ባህርያቱ ደብዳቤ ምስ መስዋእቲ ዘካርያስ ንጉሰ ብምትእስሳር፡ ንዘቕረበ ድራማዊ ፈጥራ ኣብ ቀዳማይ ክፋል ጽሑፊይ ዘቕረብኩሉ ጭብጥታትን መርትዖታትን ብቁዕ መልሲ ክህብ ኣይበቐዎን። ብኣንጻሩ ኣብ ክሊ'ቲ ዘቕረብኩሉ ጭብጥታትን መርትዖታትን ተሞርኩሱ ብቁዕ መልሲ ኣብ ክንዲ ዝህብ፡ ተደፊረ ካብ ዝብል ትምክሕታዊ ስምዒታት ተበጊሱ፡ ሓድሽ ጠገል ዘይብሉ ጽውጽዎይ ክድርድር ምስማዕ ፍጹም ዘገርም ክኸውን ኣይክእልንዮ። ምክንያቱ ዕሱብ ኩሉ ግዜ ዕሱብን ሓሳውን ምዃኑ ስለ ዘይተርፍ ካብ ሙሴ ዮሃንስ ወ/ጣባ ካብኡ ንላዕሊ ትጽቢት ክግበር ዝኸኣል ኣይኮነን። ብወገነይ ኣብቲ ከም መተሓፍስቲ ዘቕረበ ቀንጢ መንጢ ኣብ ሕድሕዱ ዝገራጮ መደርኡ ብዘይምትኳር፡ ኣብቶም ዘልዕሎም ዓበይቲ ፈጠራታት እንሆ መልስይ የቕርብ።

ልኡል ጋይም መልሲ ዘይሃበሰ ነፃረኣብ ኣስመላሽ ተወኪሉ ድዩ መልሲ ዝህብ ዘሎ? ይብል።

ዕሱብ ሙሴ ዮሃንስ ወ/ጣባ ምስቲ ኩሉ ትምህርቱ ጥራይ ዘይኮነስ፡ ኣብ ቅዋምን ልዕልነት ሕግን ዝሰፈኖ ሃገር እናተቐመጠ ከሎ እንዶ ኣፍልጦ ሕጊ ዘይብሉ ምዃኑዮ ዝሕብር ዘሎ። እዚ ባእታዚ ንስውእ ዘካርያስ ንጉሰ ሓወን ቀረባ ዘመዱን ኮይኑ ብሕጊ መሰረት ንፖሊስ ዘቕርቦ ክሲ ወይ'ውን ኣብ ቤት ፍርዲ ከምስክር ተጸዊዑ ዝህቦ ዘሎ ምስክርነት ዘይምዃኑ ንጹር'ዮ። ኣብ ልዕሊ ሰደግኤን ልኡል ጋይምን ብመራኸቢ ብዙሓን ዝተፈነወ ኣብ ፈጠራ ሓሶት ዝተሞርኮሰ፡ ፖሎቲካዊ ቅንጻላ ምዃኑ ካብ ማንም ሰውር ጉዳይ ክኸውን ኣይክእልንዮ። ገባቲ ስርዓት ህግደፍን ዕሱብ ሙሴ ዮሃንስ ወ/ጣባን ካብቲ እክይ ታሪኻዊ ገበን ንምህዳም ኣብ ልዕሊ ሰደግኤን ልኡል ጋይምን ዝፍኖ ዘሎ እክይ ፖሎቲካዊ ቅንጻላ ክሳብ ዝኾነ፡ ማንም ኣባል ሰደግኤ ወይ ነቲ ክውንነት ብትክክል ዝፈልጥ ዜጋ መልሲ ክህብ መሰልን ሓላፍነትን ኣለዎዮ። ካብ ልኡል ጋይም መልሲ ዝህብ ድማ እቶም ሓቂ ብትክክል ዝፈልጡ ንስውእ ዘካርያስ ንጉሰ ነዊሕ ዓመታት መቐልሱቱን ብጣዕሚ ዘኸብርዎን መብርሂ ክህቡ ተመራጺ ይኸውን ዝብል ጽኑዕ እምነትና'ዮ።

ሕልምታት ወያኔን ሰደግኤን ዓባይ ትግራይ ትግርኚ ንምምስራት'ዮ ይብል።

ብቀዳምነት ነቲ ዕሱብ ሙሴ ዮሃንስ ወ/ጣባን እቶም ከም ዓቢ ፖሎቲካዊ ፈላስፋ ዘጣቕዕሉን ክመሃሩ ቅሩብነት ምስ ዝህልዎም ሓሶት፡ ጽልእን ሓቅን በበይኑ ኣምራት ምዃኑ ክበርሃሎም ይግባእ ክብል ይደፍር። ካብ ጽልኢ ወይ'ውን ቅርሕንቲ ብምብጋስ ዝቐየር ፖሎቲካዊ መርገጻትን ታሪኻዊ ፍጻሜታት ኣይህሉንዮ። ኣብ ውሽጢ ዩኒቨርስቲ ኣ/አበባ ብተመሃሮ ትግራይ ዝተወደበ ማሕበር ገሰገሰቲ ትግራይ ድሒሩ ንህወሓት ዝመሰረተ፡ ኣብ ሕቶ ነጻነት ኤርትራ ንጹር ፖሎቲካዊ መርገጽ'ዮ ነይርዎ። ህወሓት ከም ውድብ ምስ ተመስረተ'ውን ኣብ ሕቶ ነጻነትን ቃልስን ህዝቢ ኤርትራ ዘወላውል ፖሎቲካዊ መርገጽ ኣይነበሮን ጥራይ ዘይኮነስ፡ ዕሱብ ሙሴ ዮሃንስ ወ/ጣባ ኣብ ውሽጢ ከተማ ኣስመራ ተዓሺጉ፡ ብፋሽስታዊ ስርዓት ደርጊ ተዓሲቡ ጸረ-ህዝብን ተቃላስትን ኤርትራ ኮይኑ፡ ክሕሱን ሂወት ብዙሓት ዜጋታት ከጥፍእን ከሎ፡ ህወሓት ኣብ ሜዳ ኤርትራ ረዚን መስዋእትነት ይኸፍል ነይሩ። ብውጽኢት ረፈረንደም ህወሓት ንህዝቢ ኤርትራ እንቋዕ ሓጎስኩም ሓጎስና ዝብል መልእኽቱ ክሕልፍ ከሎ፡ ዕሱብ ሙሴ ዮሃንስ ወ/ጣባ ኣበፍይ ኩነታትን እንታይ ይገብርን? ምንባሩ ተመሊሱ ንነብሱ መርሚሩ ብቁዕ መልሲ ክህብን ትብዓት ክረኽብን በዚ ኣጋጣሚ'ዚ ዕድመይ የቕርበሉ። ክሳብ ሕጂ'ውን ንነጻነትን ልዕላውነትን ኤርትራ ብዝምልከት ብኣዋጅ ዝተቐየረ ፖሎቲካዊ መርገጽ ህወሓት ምህላዉ ዕሱብ ሙሴ ዮሃንስ ወ/ጣባን መሰልቱን ቅንጣብ መርትዖታትን ጭብጥታትን ክቕርቡ ኣይክእሉንዮ። ነዚ ህዝባውን ታሪኻውን ፖሎቲካዊ መርገጽ'ዚ ማንም ክቕይሮ ዝኸኣል ኣካል ኣይህሉንዮ።

ካብዚ ህዝባውን ታሪኻውን ሓቂ'ዚ ብምብጋስ፡ ሕልምታት ህወሓት ምስ ሰደግኤ ኮይኑ፡ ዓባይ ትግራይ ትግርኚ ንምምስራት'ዮ ዝብል ፖሎቲካዊ ሞጎት መሰረት ኣልቦን ኣብ ሓሶት ዝተመሰረተን ንህዝቢ ኤርትራ ንምትላል ዝተኣልመ ሸርሕታት'ኳ እንተነበረ ሕጂስ ፋሽኑ ዝኣረገ ባዶሽ ምዃኑ፡ ብግብሪ ተረጋጊጹ'ዮ። እዚ ዕሉል ባእታዚ ጥራይ ዘይኮነስ፡ ዝኾነ ይኹን ኣካል'ውን ካብዚ ወጻኢ ካልእ ክውንነታዊ ሓቂ ክቕርብ ኣይክእልንዮ። ይፈቶ ይጻላእ ህወሓት ካብ ዝምስረት ኣትሒዙ

ክሳራቸው ዕለት ያለውን ጸሐፊውን ለዕለታትን ኤርትራ ብዙም ሲታዩ ፈታዊ ህዝቢ ኤርትራ ደክሞ በር ጸላኢ አይኮነን። ስለዚህ ምስ ሰደግኤ ተመሳጢሩ ዓባይ ትግራይ ትግርኛ ንምምስራት ብቀደሙ ቅንጣብ ሕልምታት አይነበርን። ሕጂ'ውን ፍጹም የብሉን። ሰደግኤ ኣብ ነጻነትን ልዕላውነትን ኤርትራ ዘለዎ ፖሎቲካዊ መርገጽ ብዓዘፍዘፍ ዕሱብ ሙሴ የሃንስ ወ/ጣባ ዝቐየር ክኸውን ዘይሕሰብዮ። ክብሪ ህዝቢ ኤርትራን መንነት ገባቲ ስርዓት ህግደፍን ነጹሩ ዘለሊ ፖሎቲካዊ ውድብዮ። ኣብ ኤርትራ ንዘሎ ገባቲ ስርዓትን ግዕዞይ ፖሎቲካዊ ምሕደራኡን ዝቐበል መንፈስን ሕልናን የብሉን። ከም ዕሱብ ሙሴ የሃንስ ወ/ጣባ ንስሱዕ ግዝያዊ ረብሓታትን ቁራስ ስልጣንን ብምምዕዳው ሕልንኡ ሸይጡ ጫማ ገዛእቲ ባዕድን ገባቲ ስርዓት ደቂ-ሃገርን ዝልሕስ አይኮነን። ብዝኾነ ገባቲ ስርዓት ህግደፍ ሓደ መዓልቲ ሕልምታት ህወሓትን ሰደግኤን ዓባይ ትግራይ ትግርኛ ንምምስራትዮ ዝብል ጸለመን ክስን አቕሪቡ አይፈልጥንዮ። እዚ እምነትዚ ካብ እምነት ገባቲ ስርዓት ህግደፍ ወጻኢ ክሳብ ዝኾነ፡ ሕቶ ግዜ እንተዘይኮይኑ፡ ንዕሱብ ሙሴ የሃንስ ወ/ጣባ ካብ ዕለታት ሓደ መዓልቲ ከምቲ ልሙድ ዘሕትቶን ኣብ ጸልማት ጉድጓድ ዘእትዎን ጉዳይ ምዃኑ ምንም ዘጠራጥር የብሉን።

ልኡል ጋይም ንሕልምታት ምምስራት ዓባይ ትግራይ ትግርኛ ተግባራዊ ንምግባር፡ ብ1998 ግጭት ኤርትራን ኢትዮጵያን ምስ ተበገሰ፡ ካብቲ ዝፈጸም ገበን ተማሒሩ ብቀጥታ ካብ ቤት ማእሰርቲ ምውጽኡ ይሕብር።

ዕሱብ ሙሴ የሃንስ ወ/ጣባ ንሰደግኤ ብትክክል ዘይፈልጦን ኣብኡ ዘይምንባሩን ካብዚ ዝዓቢ ምስክር አይህሉንዮ። ሓሶት ንምምሃዝን ህግደፋዊ ድራማ ንምስራሕን ብገሊአም ዝወሃቦ ሓበሬታ ብግቡእ ክሕዝን ከመሓላልፍን ብቐዳትውን የብሉን። ልኡል ጋይም ብ1998 ግጭት ኤርትራን ኢትዮጵያን ምስ ተበገሰ፡ ሕልምታት ምምስራት ዓባይ ትግራይ ትግርኛ ንምትርጓም ካብ ቤት ማእሰርቲ ወጻኢ ዝብል ጸልጣ ሓሶትዮ። ዕሱብ ሙሴ የሃንስ ወ/ጣባ ከም ሱብን ምሁርን ኣብ ህዝቢ ቀሪቡ ክንድዚ ዝኣኸል ሓሶታት ክቐርብ ከሎ፡ ፍጹም ክብሪ ዘይብሉን ዘይሓፍርን ምዃኑ ጥራይዮ ዘመላኸት። ብቀደሙስ ሓደ ሕልንኡ ዝሸጠ ዕሱብ፡ መዓስ ብሰብአዊ ክብሩ ተጨኒቁን ሕፍረት ተሰሚዕዎን ይፈልጥ? ብዝኾነ ልኡል ጋይም ካብ ወርሒ ሚያዝያ 1997 ክሳብ ወርሒ ግጭት ኤርትራን ኢትዮጵያን ዝብገስ ኣብ ኬንያዮ ዝቐመጥ ነይሩ። ዕሱብ ሙሴ የሃንስ ወ/ጣብ ሓሶት ብሓሶት እንተደርደረ ካብዚ ወጻኢ ካልእ ሓቂ ክቐርብ ዝኸእል አይኮነን።

ውድቀት ህግደፍ አኼሉዮ። ወያኔ ኣስመራ ኣትዮ ሰደግኤ ስልጣን ክጭብጥ ክሳብ ሚኒስተራት መዚዙ ነይሩዮ። ነፀረኣብ ኣስመላሽ ሕጹይ ፕረሲደንት ኤርትራ፡ ዓብደላ ማሕሙድ፡ ሃንጀማ፡ ልኡል፡ ሕንጊድ ብደረጃ ሚኒስትራት ተመዚዞም ነይሮም። ኣሃውን ከም ሚኒስተር ተመዚዞ ነይረ ድማ ይብል።

ኣንቱም ሰባት ንምዃኑኸ ክንድዚ ዝኣኸል ጸልጣ ሓሶት ኣሎ ዲዩ? ብርግጽ ዕሱብ ሙሴ የሃንስ ወ/ጣባ ብሓሶት ሰማይ ምድርንዮ ዘጣብቐ ክብልዎ ሓቆምዮም። ኣብዚ መዳይዚ ሕልምታትን ሕማምን ዕሱብ ሙሴ ወ/ጣባ ኩሉ ግዜ ገንዘብን ኣብ ሚኒስትሪ ምውጣሕን ምዃኑ ዘጠራጥር የብሉን። ኣብ መደርኡ ከምቲ ንለባም ኣምተሉ ንዓሻ ድማ ደርጉሓሉ ዝበሃል፡ ዕሱብ ሙሴ የሃንስ ወ/ጣባ በዚ ፈጠራታትዚ ኣቢሉ ንሚኒስትር ዜናን ሓበሬታን ገባቲ ስርዓት ህግደፍ ንምውጣሕ ዘለዎ ዓሚቕ ሕልምታትን ሃረርታንዮ ኣሚቱ። ብዝኾነ ቅድሚ ፍብቲ ካልእ ዓጀውጀው ምስጋር፡ ዕሱብ ሙሴ የሃንስ ወ/ጣብ ኣብቲ ዝሓለፈ ፈጠራኡ ካብ ስዑድያ ዝመጸት ሓፍቲ ስውእ ዘካርያስ ንጉስ ተቐቢለ ፍብ ኣብ-መንበር ሰደግኤ ልኡል ጋይም ሓዘያ ኣትዮ ምባሉ ኣይዝንጋዕንዮ። ኣብዚ ሓድሽ ዓጀውጀው ድማ ኣብ-መንበር ሰደግኤ ዓብደላ ማሕሙድ ምንባሩዮ ክሕብር ተገዲዱ። ስውእ ዘካርያስ ንጉስ ኣብ ዓ/እንግሊዝ እንተዘይኮይኑ፡ ኣብ ስዑድያ ትነብር ሓፍቲ የብሉን ዝብል መልሲ ምስ ተዋህቦ ብዝኾነ ካብ ወጻኢ ምምጽኣዮ ዝፈልጥ ክብል ግድነት ኮይኑዮ። እዚ ኣብ ሕድሕዱ ዝጋጮን ዝፋለስን ተገላባጢ ዓጀውጀውዚ ዕሱብ ሙሴ የሃንስ ወ/ጣባ ክሳብ ክንደይ ሓሳቂ ምዃኑ ንምርድኡ ብዙሕ ኣጸጋሚ ኣይኮነን። ካብቲ ዘገርም ከኣ ኣብቲ ምምዛዝ ሚኒስተራት ሕንጊድ ኣትዮ ምንባሩ ይገልጽ። እዚ ባእታዚ ብሓሶት ክሳብ ክንደይ ኣብ ቅልውላው ዝነበር ምዃኑ ዓቢ ምልክትዮ። ሕንጊድ ንሓንቲ መዓልቲ ጥራይ ዘይኮነስ፡ ንሓንቲ ደቕቕውን ዝኸውን

ፍጹም አባል ሰደግኤ ኮይኑ አይፈልጥንዮ። ዕሱብ ሙሴ ዮሃንስ ወ/ጣባ ኣብ ሰደግኤ ብዘይምንባሩ አባላት ናይቲ ውድብ ዘይፈልጦም ምዃኑን ዝሕብር። ሕንጊድ ኣብ ምሉእ ጉዕዞ ቃልሰታቱ አበናይ ፖሎቲካዊ ውድብ ምንባሩን ምህላውን ንጹር አፍልጦ ዘይብሉ ምዃኑን ዘረጋግጽ። ካብዚ ዝኸፍእ ውርደትን ሕፍረትን አይህሉንዮ። ብዝኸነ ንሓሶት ከም ጽቡቕ መግብን ሕልናዊ ዕረፍትን ንዝወሰድ ዕሱብ ሙሴ ዮሃንስ ወ/ጣባ ካብዚ ሕማቕ ትዕድልትን ዕድልን ልኡል ፈጣሪ ምሕረት የውርደሉ ጥራይ'ዮ ዝበሃል።

ሳልሳይ ክፋል ክቕጽል'ዮ

ብነፀረኣብ አስመላሽ
19 ሕዳር 2017